

**Тэкст дыктанта
для правядзення ўступных іспытаў па беларускай мове
ў ДУА "Мінскае абласное кадэцкае вучылішча"
10 клас**

Гэта як свята

З раніцы сеяў шэры дождж, надакучлівы і дробненькі, як камарыны піск. Зямля размякла, дрэвы стаялі паныла і нерухома. У такое надвор'е Васіль пайшоў у грыбы.

Ён увайшоу у асіннік, і над галавою адразу шырока паплыў усхлін дрыготкага асінавага лісця. Заўсёды ў трывозе гэтае дрэва, і таму людзі не вельмі любяць яго. Людзі хочуць, каб спяваў ім лес або калыханку, або сонечную мелодыю маладой свежасці і весялосці.

Васіль, трымаючы ў адной руцэ лазовы кошык, у другой нож, асцярожна ішоў па лесе. Уважліва глядзеў ён наўкол, з хваляваннем чакаючы той хвіліны, калі абмытая дажджом чырвоная галоўка першага падасінавіка ярка мільгане ў паўзмроку ненагодлівага ляснога ранку. Гэта як свята. Ubачыш малады фарсісты грыб, што, нібы рыжанькі хлопчык, хітра пазірае на цябе з абляцелай карычнева-залатой лістоты або з прыгладжанай дажджом светла-зялёнай травы, і ўздрыгне сэрца. Тады спыніся, апусці па зямлю кошык і не спяшайся з нажом.

(142 словы)